

प्रेषक,

एस. के. मुद्ग,  
प्रमुख सचिव,  
उत्तरांचल शासन।

सेवा में,

समस्त जिला समाज कल्याण अधिकारी,  
उत्तरांचल।

समाज कल्याण अनुभाग

देहरादून : दिनांक : 18 जून, 2004

विषय: उत्तरांचल के विद्यालयों में छात्रवृत्ति वितरण के संबंध में।

महोदय,

उपर्युक्त विषयक दिनांक 9.6.2004 को आयोजित समाज कल्याण विभाग की वीडियो कान्फ्रेंसिंग समीक्षा बैठक में शासन के संज्ञान में लाया गया कि शासन द्वारा वित्तीय वर्ष 2004-05 के प्रथम चार माह लेखानुदान के अन्तर्गत विभिन्न श्रेणी की छात्रवृत्तियों के वितरण हेतु निर्गत की गई धनराशि अब तक जनपदों में दमकित पड़ी हुई है। जिला समाज कल्याण अधिकारियों द्वारा इसका कारण यह बताया गया कि वर्तमान में वार्षिक परीक्षाओं के सम्पन्न हो जाने के फलस्वरूप छात्रों की कक्षाएं बदल गई हैं एवं नई कक्षाओं हेतु छात्रों की सूची माह जुलाई में विद्यालय खुलने के उपरान्त ही प्राप्त होगी। तदोपरान्त ही छात्रवृत्ति की धनराशि का वितरण होगा। शासन द्वारा योजना के महत्व के दृष्टिगत वित्तीय वर्ष 2004-05 के लेखानुदान के अन्तर्गत छात्रवृत्ति वितरण हेतु प्रथम छः माह हेतु स्वीकृतियां जारी की गई जबकि अन्य मदों हेतु वित्तीय वर्ष के प्रथम चार माह हेतु ही स्वीकृतियां जारी की गई। इस प्रकार जनपद स्तर पर छात्रवृत्ति वितरण की धनराशि Dump रहने से वांछित उद्देश्य की पूर्ति नहीं हो पा रही है।

तत्काल में मुझे यह कहने का निदेश हुआ है कि जिला समाज कल्याण अधिकारी कक्षा 6 एवं कक्षा 9, जिनमें छात्रवृत्ति की दरों में परिवर्तन होता है, को छोड़कर शेष कक्षाओं, जिनमें अपरिवर्तित दरों पर छात्रवृत्ति का भुगतान किया जाना है, हेतु गत वर्ष की सूचियों के आधार पर ही संबंधित विद्यालयों के प्रधानाध्यापकों/प्रधानाचार्यों को छात्रवृत्ति वितरण हेतु धनराशि निर्गत करना सुनिश्चित करें। तदोपरान्त विद्यालयों से कक्षावार अन्तिम छात्र सूची तथा उत्तीर्ण/अनुत्तीर्ण छात्रों की सूचना प्राप्त होने पर निर्गत धनराशि का भविष्य में नियमानुसार समायोजन कर लिया जाए।

उक्त आदेशों का कड़ाई से अनुपालन सुनिश्चित करने का कष्ट करें।

भवदीय,

( एस. के. मुद्ग )  
प्रमुख सचिव।

संख्या 1293(1)/XVII(1)/2004 तददिनांक।

प्रतिलिपि : निम्नांकित को सूचनार्थ एवं आवश्यक कार्यवाही हेतु प्रेषित।

- ✓ 1. महालेखाकार, उत्तरांचल, देहरादून।
2. निदेशक, समाज कल्याण, उत्तरांचल, हल्द्वानी (नैनीताल)।
3. निदेशक, शिक्षा, उत्तरांचल, देहरादून।
- ✓ 4. निदेशक, राष्ट्रीय सूचना विज्ञान केन्द्र (एन.आई.सी.), देहरादून।
5. गार्ड फाइल।

आज्ञा से,

( के. एस. दरियाल )  
अपर सचिव।